

॥ ॐ प्रणव रुपिणीम् वन्दे ॥

अ.क्र.९४

जय जय दीन दयाळे । शांते देई मज भेटी ।  
तव चरणांची स्वामिनी मजला । आवडी मोठी ।  
जय जय .....॥ धृ ॥

कवण अपराधास्तव जननी । केला तू रुसवा ।  
मी तो ध्यातो हृदयी तुजला । अहर्निश भावा ।  
जय जय .....॥ १ ॥

चिंता कूपी पडलो कोण । काढिल बाहेरी ।  
धांवे पांवे झडकरी अंबे । करुणा तू करी ।  
जय जय .....॥ २ ॥

माता पिता गुरु दैवत । सर्वही तूंची ।  
तुझ्यावाचून देवी मजला । कोणी नलगेची ।  
जय जय .....॥ ३ ॥

काय असे पाहूनी । अंगीकार त्वां केला ।  
आतां करणे त्याग तरी हे । अघटित ब्रीदाला ।  
जय जय .....॥ ४ ॥

वेद शास्त्रे आणि पुराणे । गर्जती अपार ।  
नाम घेता हरती किल्मिष । पुरवी अंतर ।  
जय जय .....॥ ५ ॥

दास शरण हा अनन्य भावें । करितो विनंती ।  
तुजवाचून मजला न गमे । निश्चय हे सुमती ।  
जय जय .....॥ ६ ॥

॥ ॐ प्रणव रुपिणीम् वन्दे ॥